

شیخ العلماء علامہ غلام جیلانی: ایک ملاقات

شیخ العلماء حضرت علامہ الحاج غلام جیلانی علیہ الرحمہ سابق (شیخ الحدیث دارالعلوم فیض الرسول براؤں شریف، یوپی) سے ان کی علمی و دینی خدمات اور رائج نصاب کے سلسلے میں مولانا محمد عاصم اعظمی (استاذ مدرسہ شمس العلوم، گھوسی، متو) نے حضرت موصوف کے انتقال پر ملال سے چند ماہ قبل انٹرویو کیا تھا، جس کی اشاعت ماہ نامہ ”فیض الرسول“ براؤں کے شیخ العلماء نمبر (اپریل، مئی، ۱۹۷۷ء) میں ہوئی تھی۔ رسالہ مذکور کے شکریہ کے ساتھ یہ معلوماتی انٹرویو قارئین جام نور کی نذر ہے۔ (ادارہ)

معصب درس پر فائز رہ کر علمائے کرام کی ایک عظیم جماعت پیدا کی جو ملک و بیرون ملک میں تشنگان علم کو سیراب کر رہی ہے۔
۳۲ رشوال المکرم ۱۳۹۶ھ کو ایک تقریب میں شرکت کے لیے مولانا ثار احمد صاحب، مولانا محبت الحق صاحب قادری، مولانا علی احمد صاحب اعظمی، حافظ تشریف الاعظم صاحب اور راقم السطور حضرت موصوف کی خدمت میں پہنچے، راستے میں تذکرہ آیا کہ اکابر علماء و مشائخ میں اکثر حضرات پر تعارفی مضامین یا خود ان سے انٹرویو اخبارات و رسائل میں شائع ہو چکے ہیں، مگر حضرت مولانا موصوف سے متعلق اب تک کوئی مضمون یا انٹرویو شائع نہ ہوسکا، اگر حضرت اجازت مرحمت فرمائیں تو کچھ سوالات پیش خدمت کر کے جواب حاصل کیا جائے اور انہیں مضمون کی شکل دے دی جائے۔ جس سے حضرت مولانا موصوف کا قلمی تعارف ارباب علم اور دو خواں طبقہ تک پہنچ سکے اور حضرت کی علمی و دینی خدمات ملک کے سامنے آجائیں۔

طے شدہ پروگرام کے پیش نظر سلام و دست بوسی کے بعد احباب نے مل جل کر انٹرویو کے لیے سوالات کی ایک طویل فہرست تیار کی جسے حضرت مولانا موصوف کی خدمت میں پیش کر دیا گیا، ملاحظہ فرمانے کے بعد حضرت نے ارشاد فرمایا تقابہت اور کمزوری کے باعث فی الحال جواب تو نہیں دے سکتا، ہاں! جوابات تحریری شکل میں ان شاء اللہ ضرور دے سکتا ہوں، ہم نے بھی حضرت کی معذوری کو محسوس کیا، لیکن انٹرویو کے چند سوالات جو ضروری تھے اور ان کے بارے میں معلومات فراہم کرنی تھیں اس لیے ہم نے ان سوالوں کے جوابات دریافت کیے۔ حضرت مولانا موصوف نے مرض اور کمزوری کے باوجود سوالوں پر نظر ثانی کے بعد جواب عنایت فرمانے شروع کر دیے۔ ہمارا پہلا سوال حضرت کی ولادت اور

اعظم گڑھ (یوپی) کا مردم خیز ضلع جس طرح ماضی میں علم و ادب کا محور و مرکز رہا ہے جہاں عظیم شاعر، ادیب، فقیہ، محدث، مفسر، فلسفی، مورخ، غرض کہ جملہ علوم و فنون پر کامل دست گاہ رکھنے والے لوگ پیدا ہوتے رہے ہیں، موجودہ علمی زوال کے دور میں بھی اس خاک سے علم و فن اور فضل و کمال کے آفتاب و ماہتاب طلوع ہو کر دنیائے علم و فضل کو روشنی بخش رہے ہیں، جس کی ترجمانی اقبال سہیل نے اپنے ایک مشہور شعر میں کی ہے:

اس خطہ اعظم گڑھ پہ مگر فیضان تجلی ہے بکسر

جو ذرہ یہاں سے اٹھتا ہے وہ نیر اعظم ہوتا ہے

اسی اعظم گڑھ کا ایک قدیم گہوارہ علم و فن قصبہ گھوسی ہے، اس قصبہ کی قدامت کی طرح یہاں کی علمی تاریخ بھی قدیم ہے۔

زمانہ دراز سے آج تک کوئی ایسا دور نہیں گزرا جو اصحاب علم و فن سے خالی رہا ہو، انیسویں صدی عیسوی کے ریلج آخر سے لے کر موجودہ صدی تک کا زمانہ خصوصیت کے ساتھ قابل ذکر ہے۔

قصبہ گھوسی کا ایک چھوٹا سا محلہ کریم الدین پور ہے جسے علمی دنیا میں اہم ترین حیثیت حاصل ہے، اس مختصر آبادی نے علماء و مشائخ کی ایک ایسی جماعت ہمیشہ پیدا کی ہے جو ہندو پاک کے طول و عرض میں علوم اسلامیہ کی تدریس اور دین اسلام کی اشاعت و تبلیغ میں مصروف ہے، انہی علماء و مشائخ میں حضرت صدر الشریعہ علیہ الرحمہ کے خاندان سے تعلق رکھنے والے وقت کے جلیل القدر عظیم المرتبت عالم دین شیخ العلماء حضرت علامہ مولانا غلام جیلانی صاحب شیخ الحدیث (دارالعلوم فیض الرسول براؤں شریف، ضلع بستی) بھی ہیں، جنہوں نے اپنے پچاس سالہ دور تدریس میں ملک کی موقر اور عظیم درس گاہوں میں

بچپن کے واقعات سے متعلق تھا جس کے جواب میں ارشاد ہوا:

میں محلہ کریم الدین پور گھوسی میں ۱۹۰۲ء میں پیدا ہوا، بچپن کا زمانہ انتہائی غربت میں گزرا، اس لیے کہ میرے والد حضرت مولانا محمد صدیق صاحب علیہ الرحمہ کا انتقال میری ابتدائی عمر ہی میں ہو چکا تھا جب کہ میری عمر زیادہ سے زیادہ نو برس کی رہی ہوگی، میری اور میرے برادر عزیز مولانا غلام یزدانی صاحب مرحوم کی کفالت اور تعلیمی مصارف کا پورا پورا بوجھ میری نیک بخت ماں پر پڑا، جو اپنی جسمانی قوت کے مطابق گھریلو کام کر کے اپنا اور ہمارا پیٹ پالتی رہیں اور بلند حوصلہ مادر مہربان نے تنگ دستی کے باوجود ہماری تعلیم میں کوئی کسر نہ اٹھا رکھی اور انہی کا کرم اور شفقت ہے کہ ہم اس منصب تک پہنچے۔ جب حضرت مولانا محمد صدیق صاحب کا ذکر آیا تو ہم انٹرویو کے وہ سوالات جو مولانا محمد صدیق صاحب کے متعلق تھے یکے بعد دیگرے پیش خدمت کرتے رہے اور حضرت مولانا ان کے جوابات مرحمت فرماتے رہے۔

چونکہ حضرت والد بزرگوار کا انتقال میری کسبی ہی میں ہو چکا تھا اس لیے میں ان کے بارے میں ذاتی مشاہدات کی بنیاد پر زیادہ یادداشت پیش کرنے سے قاصر ہوں، ہاں ابن شعور کو بچپن کے بعد اساتذہ اور دوسرے خاندانی بزرگوں سے جو حالات و واقعات مجھے معلوم ہوئے اسے عرض کیے دیتا ہوں:

والد بزرگوار حضرت مولانا محمد صدیق صاحب مرحوم جون پور مدرسہ خفیہ کے ممتاز اور ارشد تلامذہ میں تھے، استاذ العلماء حضرت مولانا ہدایت اللہ صاحب رام پوری علیہ الرحمہ (استاذ حضرت صدر الشریعہ علیہ الرحمہ جو اس وقت صدر مدرس تھے) جن کے تبحر علمی اور درس و تدریس کا شہرہ فقط دیار پور ہی نہیں بلکہ ہند کے دور افتادہ علاقوں میں بھی تھا جن کی درس گاہ سے سیکڑوں علم و فضل کے ایسے آفتاب و ستارے طلوع ہوئے جن کی چمک دمک نے لاکھوں تاریک لوگوں کو روشنی بخشی اور انہیں دولت علم سے بہرہ یاب کیا وہ حضرت والد گرامی کے عشق علمی اور ذہانت و فطانت سے اس قدر متاثر تھے کہ انہوں نے اپنی محنت سے پانچ روپیہ ماہوار وظیفہ مقرر فرمادیا تھا اور والد بزرگوار کی ساری دنیا کی محنت کی بنا پر خلوص کے نام سے یاد کرتے۔

میرے والد بزرگوار جب مبارک پور بسلسلہ تدریس پہنچے تو وہاں کے بیدار مغز اور تہذیب و دل مسلمانوں میں ذوق علم پیدا کیا اور انہیں

بڑے مدرسہ کے قیام پر ابھارا جس کے نتیجہ میں ایک ادارہ کا قیام مل میں آیا جو مولوی محمد عمر سبزی فروش کے ذاتی مکان میں کھولا گیا، جس کا نام ”دارالعلوم مصباح العلوم“ رکھا گیا، والد گرامی نے عرصہ دراز تک اس ادارے میں اپنی علمی خدمات پیش کیں اور بہت سے تشنگان علم نے ان سے کسب فیض کیا۔ والد گرامی کے انتقال کے بعد ان کے شاگرد مولانا عبدالسلام صاحب صدر مدرس ہوئے، لیکن زندگی نے وفات کی اور وہ بھی انتقال کر گئے۔ مولانا عبدالسلام صاحب کے انتقال کے بعد مدرسہ منتقل ہو گیا، صاحب مکان نے دیوبندیوں کو مکان فروخت کر دیا (حالانکہ اس مکان کو انہوں نے زبانی طور پر مدرسہ مصباح العلوم کے لیے وقف کر دیا تھا) اس طرح دارالعلوم مصباح العلوم ایک چھوٹے سے مکتب کی شکل اختیار کر گیا جو لوگوں کے ذاتی مکان میں منتقل ہوتا رہا اور جس میں معمولی ابتدائی تعلیم ہوتی رہی۔ حضرت والد بزرگوار کے تلامذہ کی فہرست طویل ہے۔ ان میں درج ذیل اشخاص کے نام یہ ہیں:

(۱) مولانا عبدالسلام صاحب مرحوم (۲) مولانا محمد شریف صاحب مصطفیٰ آبادی (مصنف الافادات القدسیہ) قابل ذکر ہیں۔ (۳) مولانا محمد نیکی بلیاوی صاحب (۴) مولانا عبدالحمی بلیاوی صاحب (علامہ ارشد القادری صاحب کے عزیز قریب) اور مولانا غلام غوث صاحب بلیاوی، مولانا عبدالعظیم صاحب بنگلہ دیش، بھی آپ کے تلامذہ میں ہیں۔

مولانا محمد شریف صاحب سے مجھے ملنے کا جب بھی اتفاق ہوتا وہ مجھے دیکھ کر کھڑے ہو جاتے اور بڑی محبت کے ساتھ پیش آتے اور فرماتے آپ میرے استاذ زادے ہیں۔ آپ کے والد گرامی کے معاصرین میں حضرت مولانا نذیر احمد صاحب عرف نوشہ میاں علیہ الرحمہ، مولانا یوسف صاحب مرحوم، مولانا ہدایت اللہ صاحب مرحوم، حضرت صدر الشریعہ علیہ الرحمہ، مولانا محمد عمر صاحب علیہ الرحمہ اور دیگر مشاہیر علمائے گھوسی تھے جن میں ہر ایک معاصر سے آپ کے تعلقات انتہائی خوش گوار رہے جو والد گرامی کی انتہائی شرافت طبع اور سنجیدگی مزاج کا ثبوت فراہم کرتے ہیں۔

ہم نے اگلا سوال حضرت کی تحصیل علم اور فراغت سے متعلق کیا تو آپ نے بڑی تفصیل کے ساتھ جواب عطا فرمایا:

بسم اللہ حاجی ضیاء الدین صاحب مرحوم نے کرائی اور انہی کے

پاس میں نے قرآن مجید ختم کیا اور کچھ اردو کی کتابیں بھی انہی سے پڑھیں۔ والد بزرگوار کے انتقال کے بعد میں مبارک پور پڑھنے گیا، جہاں مولانا عبد السلام صاحب تلمیذ رشید حضرت مولانا محمد صدیق صاحب مرحوم سے فارسی کی پہلی، آمد نامہ وغیرہ کتابیں پڑھیں، لیکن استاذ گرامی کے انتقال کے بعد میں گھوٹی واپس آ گیا اور قصبہ کوپا سچ کے ایک مدرسہ میں داخلہ لے کر مولانا عبد الصمد صاحب سے میزان و بیچ سچ تک تعلیم حاصل کی۔ کوپا سچ کے بعد میں نے گھر ہی میں مقیم رہ کر بیسواڑہ گھوٹی کے رئیس عبدالحی صاحب کے مکان پر قائم شدہ مدرسہ میں داخلہ لے لیا اور تقریباً دو سال وہیں تعلیم حاصل کی۔ حضرت مولانا محمد عمر صاحب علیہ الرحمۃ والرضوان اور مولانا ظہیر صاحب سے نحو میر، شرح ملتے عامل اور ہدایت الخو پڑھی، اس کے بعد میں حضرت صدر الشریعہ علیہ الرحمۃ کے ہمراہ بریلی شریف گیا۔ غالباً شوال ۱۳۳۹ھ تھا جہاں دارالعلوم منظر الاسلام میں حضرت صدر الشریعہ علیہ الرحمۃ، مولانا حسین رضا خاں صاحب، مولانا عبد العزیز صاحب بجنوری علیہ الرحمۃ سے شرح جامی، تفسیر جلالین، شرح عقائد سنی، رسالہ میرزا، میرزاہد ملا جلال، شرح ہدایت الکلمۃ، شرح وقایہ، ہدایہ اولین، اصول الشاشی، نور الانوار، حسامی، مشکوٰۃ شریف پڑھی اور جب حضرت صدر الشریعہ علیہ الرحمۃ اجیر شریف جامعہ معینیہ کی تدریسی خدمات کے لیے تشریف لے گئے تو میں بھی آپ کے ساتھ ۱۳۴۳ھ تا ۱۹۴۴ء میں اجیر شریف گیا۔ مولانا محمد یحییٰ صاحب مرحوم پسر حضرت صدر الشریعہ ہمراہ سفر تھے، اجیر شریف میں حضرت صدر الشریعہ علیہ الرحمۃ اور مولانا عبدالحی (افغانی) اور مولانا عبد اللہ (افغانی) صاحبان سے مختصر المعانی، میرزاہد، (دوبارہ) اور چند دوسری کتابوں کا درس لیا۔

سالانہ امتحان میں میں نے اول درجہ سے کامیابی حاصل کی اور مدرسہ کی جانب سے مجھے کتابوں کا انعام بھی ملنے والا تھا، مگر میں دوسرے سال اجیر شریف نہ جا سکا، بلکہ فرنگی محل لکھنؤ کے مدرسہ نظامیہ میں داخل ہو کر تعلیم حاصل کرنے لگا۔ جہاں میں نے شرح عقائد، بیوان متنبی، حماسہ، سبوحہ، معلقہ، مدارک التزیل، مسلم الثبوت، صدری، حمد اللہ، حضرت مولانا عبد الباری صاحب فرنگی محل سجادہ نشین، حضرت مولانا عبد القادر فرنگی محل مرحوم، حضرت مولانا عنایت اللہ صاحب، مولانا صبیح اللہ صاحب اور مولانا قطب الدین صاحب سے پڑھیں۔

فرنگی محل میں مسلم الثبوت تک تحریری امتحانات میں امتیازی نمبروں سے کامیابی پر حضرت مولانا عبد الباری فرنگی محل صاحب نے نور پیہ ماہانہ وظیفہ مقرر کر دیا تھا۔ آئندہ سال دورہ حدیث اور تکمیل کے لیے ۱۳۴۵ھ میں دارالعلوم منظر الاسلام بریلی شریف میں داخل ہو گیا، جہاں شاہزادہ اعظمی حضرت حجۃ الاسلام مولانا حامد رضا خاں صاحب اور حضرت مولانا رحمہ اللہ صاحب مرحوم صدر مدرس سے بخاری شریف، مسلم شریف، ابن ماجہ، نسائی، ابوداؤد، بیضاوی شریف، توضیح و تلویح کا درس لیا اور ۱۳۴۵ھ میں ہی سند فراغت حاصل کی۔

ہمارا اگلا سوال تھا آپ کے دواستادہ کرام جن کے فیض تعلیم و تربیت سے آپ متاثر ہوئے اور جن کا نقش آج بھی آپ کے لوح دل پر محفوظ ہے۔ حضرت شیخ العلماء نے اس سوال پر قدرے تامل کیا اور ارشاد فرمایا میرے استاذہ کرام کی ایک طویل فہرست ہے، لیکن میں نے مختلف علوم و فنون میں جن کو زیادہ کامل پایا اور جن کے فیض علم سے میں نے اثر قبول کیا ان میں سرفہرست حضرت صدر الشریعہ علیہ الرحمۃ کی بلند پایہ شخصیت ہے جو درس نظامی کے مروجہ جملہ علوم و فنون پر کامل دست گاہ رکھتے تھے۔ حضرت مولانا عبد الباری فرنگی محل معقولات اور فنی تفسیر پر کافی عبور رکھتے تھے، مولانا صبیح اللہ صاحب ادب کے بے مثال استاد تھے۔ ان بزرگوں کے علاوہ حضرت حجۃ الاسلام اور مولانا رحمہ اللہ و مولانا عبدالحی افغانی معقولات میں خاص مہارت اور دست گاہ رکھتے تھے، انہی بزرگوں کے فیضان علم نے مجھے علم و فضل کی دولت گراں مایہ سے نوازا کر کسی لائق بنادیا۔

تحصیل علم کے بعد حضرت شیخ العلماء کی زندگی کا گراں قدر حصہ تدریسی خدمات کی انجام دہی اور نئی نسل کو زیور علم سے آراستہ کرنے میں گزرا ہے اور اس سلسلہ میں آپ نے مختلف مدارس میں اپنی خدمات پیش کی ہیں، لہذا ہم نے تدریسی لائف سے متعلق سوال پیش کیا۔

حضرت نے ارشاد فرمایا: سب سے پہلے میرا تقرر ۱۳۴۶ھ میں دارالعلوم منظر اسلام بمشاہرہ پانچ روپیہ ہوا، لیکن صرف پانچ مہینہ قیام کے بعد میں مدرسہ محمدیہ امروہہ ضلع مراد آباد بمشاہرہ تیس روپیہ ماہوار بحیثیت نائب مدرس مقرر ہوا اور تقریباً سات برس تعلیمی خدمات انجام دینے کے بعد اسی تنخواہ پر مدرسہ محمدیہ ویلور (مدراں) چلا گیا جہاں مجھے مولوی فاضل کی کلاسوں پر عربی ادب کا معلم مقرر کیا گیا، لیکن نامساعد

آب و ہوا اور خرابی صحت کے باعث ایک سال رہ کر پھر امر وہہ آگیا وہاں سے ایک سال بعد حضرت صدر الشریعہ علیہ الرحمہ کے حکم سے مدرسہ احسن العلوم کان پور چلا گیا، جہاں چھ سال تک تدریسی و تبلیغی خدمات انجام دیتا رہا۔ ۱۳۶۱ھ میں مجھے مدرسہ قادریہ برکاتیہ مارہرہ شریف ضلع لیٹہ احسن العلماء حضرت مولانا حسن میاں صاحب قبلہ سجادہ نشین کی تعلیم کے لیے بلا گیا جہاں ایک سال قیام رہا۔ حضور مفتی اعظم ہند نے ۱۳۶۲ھ میں جامعہ نوریہ مظہر اسلام بریلی شریف بلا لیا، وہاں سے پھر ۱۳۶۶ھ میں دارالعلوم اشرفیہ مبارک پور میں میرا تقرر ہوا، جہاں میں نے تقریباً سات برس تدریسی خدمات انجام دی۔ ۱۳۷۳ھ میں میرا تقرر جامعہ عربیہ ناگ پور ہوا، مگر وہاں کی آب و ہوا اس نہ آئی۔ حضور مفتی اعظم کے حسب حکم دوبارہ دارالعلوم مظہر اسلام بریلی شریف تدریسی خدمات انجام دینے کے لیے حاضر ہوا اور تقریباً پانچ سال تک جامعہ رضویہ کی تدریسی خدمات انجام دیتا رہا، پھر شعیب الاولیا حضرت خواجہ صوفی شاہ محمد یار علی صاحب قبلہ قدس سرہ العزیز کے ادارہ دارالعلوم فیض الرسول براؤں شریف سے میری طلبی کے مراسلات جانے لگے حتیٰ کہ وہاں کے مدرس مولوی محمد یونس صاحب نعیمی اشرفی مجھے لینے کے لیے بریلی شریف پہنچے اور مجھے براؤں شریف ساتھ میں لائے۔ ۱۳۷۹ھ میں بحیثیت شیخ الحدیث میرا تقرر دارالعلوم اہل سنت فیض الرسول براؤں شریف میں بمشاعرہ ۱۲۵ روپیہ اور اب ۳۰۵ روپیہ ماہوار مجھے ملتے ہیں۔ تاہم تدریسی خدمات انجام دے رہا ہوں، یہاں کے روحانی ماحول میں انتہائی سکون اور قلبی استراحت محسوس کرتا ہوں۔ حضرت شعیب الاولیا کی نیکر اس شفقت میرے قلب کی گہرائیوں میں جا گزری ہوئی ہے، ان کے وصال کے بعد ان کی ابدی آرام گاہ کا قرب میرے لیے سکون جان ہے، خدا نے چاہا تو زندگی کے آخری ایام بھی اسی مقدس سرزمین سے وابستہ رہ کر دارفانی کو خیر باد کہوں گا۔

حضرت شیخ العلماء نے تحصیل علم سے پہلے فراغت حاصل کرنے کے بعد ہی تدریسی زندگی اختیار کر لی تھی اور تاہم تدریس کے مختلف اداروں میں تعلیمی و تدریسی خدمات انجام دیتے رہے ہیں، اس لیے فطرتاً ہی سوال اٹھتا ہے کہ حضرت کے فیض تعلیم و تربیت سے آراستہ ہونے والے اور علوم اسلامیہ کی دولت سے مالا مال ہونے والے

مشاہیر علماء و تلامذہ کون کون سے ہیں؟ چنانچہ ہم نے اگلا سوال تلامذہ کے بارے ہی میں کیا جس کے جواب میں ارشاد ہوا:

ملک کے مختلف گوشوں میں میرے تلامذہ کی معتد بہ تعداد موجود ہے۔ جن کی تفصیلی فہرست بہر حال اختصار کی مقتضی ہے تاہم کچھ لوگوں کے نام یہ ہیں:

- (۱) مولانا غلام بزوانی سابق شیخ الحدیث دارالعلوم مظہر اسلام، بریلی
- (۲) مولانا عبد المصطفیٰ اعظمی، شیخ الحدیث منظر حق ٹاؤن (۳)
- مولانا حافظ عبد الرؤف بلیاوی سابق نائب شیخ الحدیث دارالعلوم اشرفیہ مبارک پور
- (۴) مولانا سید احمد سعید کاظمی (۵) مولانا صوفی غلام آسی پنا (۶) مولانا قاری محمد عثمان اعظمی مبلغ اعظم الجامعۃ الاشرفیہ مبارک پور (۷) مولانا ضیاء المصطفیٰ قادری سجادہ نشین آستانہ امجدیہ و استاذ الجامعۃ الاشرفیہ مبارک پور (۸) مولانا ریحان رضا خاں ایم ایل سی، بریلی شریف (۹) مولانا قاری رضا المصطفیٰ دارالعلوم امجدیہ کراچی (۱۰) مولانا سید محمد مدنی میاں سجادہ نشین آستانہ محدث اعظم ہند (۱۱) مولانا سید مصطفیٰ حیدر حسن آستانہ مارہرہ شریف (۱۲) مولانا تحسین رضا خاں نائب شیخ الحدیث دارالعلوم مظہر اسلام بریلی شریف (۱۳) مولانا بسطین رضا بریلی شریف (۱۴) مولانا مجیب الاسلام نسیم قادری (۱۵) مولانا قمر الدین اشرفی، صدر مدرس شمس العلوم گھوٹی (۱۶) مولانا محمد میاں کامل سہرامی (۱۷) مولانا بدر الدین صدر مدرس مدرسہ غوثیہ بڑھیا (۱۸) مولانا محمد احمد مشاہدی (۱۹) مولانا عبد اللہ خان استاذ الجامعۃ الاشرفیہ مبارک پور (۲۰) مولانا صوفی نظام الدین استاذ مدرسہ تنویر الاسلام امرڈوبھا (۲۱) مولانا اعجاز احمد خاں صدر مدرس مدرسہ تدریس الاسلام بسڈیلہ (۲۲) مولانا خواجہ مظفر حسین رضوی شیخ الحدیث مدرسہ نظامیہ بھاگل پور (۲۳) مولانا مجیب اشرف بانی و مہتمم دارالعلوم امجدیہ ناگ پور (۲۴) مولانا سید کمال اشرف (۲۵) مولانا محمد صابر قادری نسیم بستوی (۲۶) مولانا قدرت اللہ استاذ دارالعلوم فیض الرسول براؤں شریف (۲۷) مولانا نعیم الدین صدیقی شیخ الحدیث دارالعلوم تنویر الاسلام امرڈوبھا بستوی (۲۸) مولانا محمد اسلم مظفر پوری (۲۹) مولانا غلام عبدالقادر علوی صاحبزادہ حضرت شعیب الاولیا علیہ الرحمہ (۳۰) مولانا محمد رمضان (۳۱) مولانا محمد سالم صدر مدرس مدرسہ امجدیہ (۳۲) مولانا محمد عمر مبارک پوری (۳۳) مولانا سبحان اللہ

(۳۴) مولانا محسن الدین اعظمی (۳۵) مولانا ابو طلحہ مبارک پور (۳۶) مولانا سخاوت علی (۳۷) مولانا شفیق احمد اور وی مرحوم (۳۸) مولانا خلیل احمد (۳۹) مولانا کمال احمد بستوی (۴۰) مولانا کاظم علی (۴۱) مولانا غلام ربانی مہتمم دارالعلوم غوثیہ علی (۴۲) مولانا قتل بدئی نائب شیخ الحدیث منظر حق ٹانڈہ (۴۳) مولانا محمد سید احمد انجم استاذ دارالعلوم فیض الرسول (۴۴) مولانا سید منظور احمد (۴۵) مولانا ثار احمد استاذ دارالعلوم امجدیہ ٹانگ پور (۴۶) مولانا انوار احمد استاذ مدرسہ خیر فیض عام گھوسی (۴۷) مولانا حفیظ اللہ استاذ مدرسہ احسن المدارس کان پور (۴۸) مولانا سمیع اللہ (۴۹) مولانا شفیق احمد (۵۰) مولانا ثناء المصطفیٰ صاحبزادہ حضرت صدر الشریعہ (۵۱) مولانا سید ذوالفقار (مکن پوری) (۵۲) مولانا سید اظہار اشرف (۵۳) مولانا اختر حسن (۵۴) حکیم غلام مصطفیٰ صاحب (۵۵) مولانا مقبول احمد۔

تلاذہ کی فہرست میں اختصار کرتا ہوں ورنہ میرے شاگردوں کی تعداد لگ بھگ ایک ہزار ہوگی۔

ملک کے اندر روز بروز دینی اداروں کی تعداد میں اضافہ ہوتا چلا جا رہا ہے، چھوٹے چھوٹے مکاتب بڑے بڑے اداروں میں تبدیل ہو رہے ہیں اور ہر ہر گاؤں میں کتب اور مدرسے قائم ہیں، لیکن اداروں کی بڑھتی ہوئی تعداد کے باوجود علما گھٹ رہے ہیں اور استعداد و صلاحیت علمی کے اعتبار سے ہر آنے والی جماعت اپنی ماضی جماعت سے کمزور ہوتی ہے۔ ہم نے اپنے ایک سوال میں تعلیمی سدھار اور ساتھ ہی ساتھ جدید علوم کو نصاب تعلیم میں شامل کرنے کے سلسلہ میں بھی رائے معلوم کرنی چاہی، حضرت نے تعلیمی سدھار سے متعلق ارشاد فرمایا: تعلیمی ماحول کا سدھار انفرادی حیثیت سے ممکن نہیں بلکہ اس سلسلہ میں موثر طریقہ کار اپنانا ناگزیر ہے۔ ملک گیر یا کم از کم صوبائی پیمانہ پر علما اور نظما سے مدارس کی ایک کانفرنس منعقد کی جائے جس کے طے شدہ ضوابط اور نصاب تعلیم سارے اداروں میں رائج کیے جائیں۔ میں سوالات کے تقاضوں کے پیش نظر جدید علوم بالخصوص ہندی اور انگریزی کو نصاب تعلیم میں شامل کرنے کا حامی ہوں جس سے ہم موجودہ ماحول کی رفتار سے تاریکی میں نہ رہ کر حالات کا مقابلہ کر سکیں بلکہ مخالفین اسلام کے نظریات اور انداز استدلال کو سمجھ کر اور انہیں کی زبانوں میں جدید مشاہدات کی روشنی میں جواب دے سکیں۔ (جاری ہے) □□□

بقیہ: پیمائش (تبصرہ)

مترجم کا یہ اقتباس صاحب کتاب کا بھرپور اعتراف ہے۔ اور اس بات کا بھی پتہ دیتا ہے کہ مترجم نے اس سے بھرپور استفادہ کیا ہے۔ مگر چاہے اس اقتباس کے مطالعہ کے وقت قاری کی نگاہ لفظ پیر تا پیر راہ دیر کے لیے ضرور ٹھہرے گی۔ اس لیے میں قبل از وقت یہ بتا دوں کہ یہ لفظ بہر حال ڈکشنری میں موجود ہے۔

انبیاء کرام کے علاوہ ائمہ سادات حضرت علی مرتضیٰ کرم اللہ وجہہ سے حضرت امام مہدی اور صاحب کتاب سے پہلے کے تمام اہم بزرگوں کے حالات اس کتاب میں لکھے گئے ہیں۔ کتاب میں ۲۲ رنگین صفحات بھی ہیں جن میں مشاہیر انبیاء کرام اور بزرگان دین کے روضوں اور قبروں کی تصاویر ہیں اور انبیاء کرام کی آرام گاہیں جن ممالک میں ہیں ان کا جغرافیہ بھی ہے۔ جب کہ کتاب کے آغاز میں تقریظ، تقریب، بکرمیم اور تحریک کے عنوان سے الگ الگ بالترتیب پیرزادہ اقبال احمد فاروقی صاحب ہشتی سید شاہد علی رضوی صاحب، پروفیسر سید جمال الدین اسلم صاحب اور مولانا سید جمال احمد صاحب کی مختصر تحریریں شامل ہیں۔ ترجمہ میں کہیں کوئی کھانچہ نہیں ہے۔ حوالات و دلائل اور ضرورت کے مطابق حاشیہ بھی درج ہیں۔

کتاب میں مترجم ”سائل ہسرامی۔ ایک تعارف“ کے نام سے چھ صفحات لیے گئے ہیں۔ کتاب کے آخر میں سائل ہسرامی کی دیگر کتابوں کا تعارف بھی ہے۔ مگر پوری کتاب میں مستقل سرخی کے تحت کہیں بھی صاحب کتاب کی حیات و خدمات درج نہیں کی گئی ہیں۔ مگر چہ مصنف کا تذکرہ مقدمہ میں جا بجا بکھرا ہوا ہے۔ اتنی ضخیم کتاب میں مصنف کے تعارف کے لیے سرخی قائم کی جانی چاہیے تاکہ قارئین کو مصنف سے شناسائی میں آسانی ہو۔ اخیر میں مولانا سید جمال احمد صاحب (مدرسہ فیضان مصطفیٰ، زہرہ باغ، نئی آبادی، علی گڑھ) علمی حلقوں کی جانب سے شکریے کے مستحق ہیں، جن کی تحریک اور تعاون پر یہ کتاب زیور طبع سے آراستہ ہو کر سامنے آسکی۔ موصوف نے اگر منہج الانساب کے مخطوط کو حاصل کرنے اور پھر سائل ہسرامی صاحب کو اس کے ترجمہ و ترتیب کی طرف توجہ نہ دلائی ہوتی تو یہ کام آسان نہ ہوتا۔

□□□

شیخ العلماء علامہ غلام جیلانی: ایک ملاقات

شیخ العلماء حضرت علامہ الحاج غلام جیلانی علیہ الرحمہ سابق (شیخ الحدیث دارالعلوم فیض الرسول براؤں شریف، یوپی) سے ان کی علمی و دینی خدمات اور رائج تصائب کے سلسلے میں مولانا محمد عاصم اعظمی (استاذ: مدرسہ شمس العلوم، گھوسی، منو) نے حضرت موصوف کے انتقال پر ملال سے چند ماہ قبل انٹرویو کیا تھا، جس کی اشاعت ماہ نامہ ”فیض الرسول“ براؤں کے شیخ العلماء نمبر (اپریل، مئی ۱۹۷۷ء) میں ہوئی تھی۔ رسالہ مذکور کے شکرے کے ساتھ یہ معلوماتی انٹرویو قارئین جام نور کی نذر ہے۔ (ادارہ)

الرحمہ کا انتقال ۱۳۶۱ھ میں ہوا۔ آپ سلسلہ قادریہ برکاتیہ مارہرہ شریف کے سجادہ نشین تھے اور حضرت شاہ ابوالحسن نوری علیہ الرحمہ کے خلیفہ و مجاز تھے، ان کے انتقال پر ملال کی تاریخ مغفورہ، نقلی اس کو مندرجہ ذیل دو شعروں میں میں نے منظوم کیا:

ہے وصال حضرت مہدی کا چرچا سوبو
آنکھ برسائی ہے اشکوں کی جگہ گویا لہو!
جب کہ تاریخ وصال پاک کی تھی جستجو
قال قلبی اکتب التاریخ مغفور لہ
۱۳۶۱ھ

سید العلماء حضرت مولانا سید آل مصطفیٰ صاحب علیہ الرحمہ سابق صدر آل انڈیا سنی جمعیۃ العلماء ممبئی، براؤں شریف کے سلسلہ دستار بندی میں تشریف لائے تھے تو انہوں نے مجھ سے فرمایا تھا کہ آپ کے اشعار حضرت مہدی علیہ الرحمہ کے مزار پاک پر آویزاں ہیں اور ہماری بیاض میں محفوظ ہیں۔

براؤں شریف آنے کے بعد یہاں کی نماز پنج گانہ کی امامت میرے سپرد ہوگئی، اس وجہ سے حضرت شعیب الاولیاء علیہ الرحمہ بعض مواقع پر مجھ سے فرماتے نماز کے بعد قلاں مقصد کے لیے دعا کیجئے گا، اسی سلسلہ میں حضرت نے ایک بار مجھ سے فرمایا کہ ”مولوی بدر الدین صاحب اور مولوی نعیمی صاحب علیل ہیں اور جن صاحبہ (حضرت کی اہلیہ ان کو تمام مدرسین اور خلیفہ صاحب اماں جی کہا کرتے تھے) بھی علیل ہیں ان سب کی صحت کے لیے بعد نماز دعا کیجئے گا۔“ بحمدہ تعالیٰ وہیں بیٹھے بیٹھے دو شعر ذہن میں آگئے حضرت کو کتنا عرض کیا کہ اگر اجازت ہو تو بعد نماز انہی اشعار کے ساتھ دعا کروں، حضرت اشعار سن

ہمارا اگلا سوال تھا حضور آپ ادب سے خصوصی دل چسپی رکھتے ہیں، کیا آپ شاعری بھی فرماتے ہیں، آپ اردو شاعری میں کس کی شاعری سے زیادہ متاثر ہیں؟ ارشاد ہوا:

میں نے کبھی کبھار حسب موقع عربی زبان میں اشعار لکھے ہیں، ویلور (مدراں) میں حضرت عبداللطیف صاحب ویلوری علیہ الرحمہ کی شان میں ایک قصیدہ عربی میں لکھ کر میں نے پیش کیا تھا، جسے دیکھ کر حضرت سجادہ نشین صاحب قصیدے کی روانی و سلاست اور محاسن شعری سے بے حد متاثر ہوئے تھے اور مجھے انعام میں ایک گھڑی عطا فرمائی تھی۔ پورا قصیدہ ویلور میں موجود ہے۔ وطن مالوف کے قدیم دینی ادارہ کی تعلیمی سرگرمیوں سے متاثر ہو کر میں نے چند اشعار لکھے تھے، یہ اشعار دارالعلوم شمس العلوم گھوسی کے سالانہ اجلاس میں حضرت محدث اعظم صاحب علیہ الرحمہ نے پڑھوائے تھے اور بے حد مسرور ہوئے تھے۔

یا مرجع الانام ویا صاحب الہمم
صلیٰ علیک رب ذو الجلال والکرم
یا من اذا دعوت الی دین رینا
دانت لک العرب و لانت لک العجم
فی لیلۃ الفراق لقد اظلم القضا
نور بنور وجھک یا کاشف الظلم
شمس العلوم قد طلعت فی دیارنا
فارزق بها الہدایۃ والرشد والحکم
اتعم علی من اقتبسوا نور علمکا
واستلک بهم سبیلک یا ہادی الامم
مارہرہ مظہرہ میں حضرت صوفی سید مہدی میاں صاحب قبلہ علیہ

(ج) لولاک لما خلقت ارضا و لاسماء

ان کے علاوہ اور بھی نصوص ہیں جو آپ کے افضل ترین محبوب ہونے پر دال ہیں اور یہ بھی معلوم ہے کہ جب کسی کو کسی کے ساتھ محبت خالص ہوتی ہے تو محبت اپنے مملوک اشیا میں محبوب کے ساتھ تفریق کا برتاؤ نہیں کرتا۔ محبوب یہ نہیں کہتا کہ فلاں فلاں چیزیں میری ہیں اور فلاں فلاں اشیا تمہاری، یہاں میرا تیرا کا معاملہ نہیں ہوتا، محبت صادق اپنے مملوک پر محبوب کے تصرف کو پسند کرتا ہے یہ بھی مجازی ملکیت کی ایک قسم ہے۔

(۳) اب مذکورہ بالا شعر کے مطلب کی طرف توجہ کیجیے

(الف) میں تو مالک ہی کہوں گا رسول اللہ ﷺ مالک ہیں لہذا میں حضور کو مالک ہی کہوں گا۔ یہ دعویٰ ہے

(ب) ”کہ ہو مالک کے حبیب“، اس میں لفظ ”کہ“ تحلیل کے لیے ہے، مذکورہ دعویٰ کی علت کو بتاتا ہے، ”ہو مالک کے حبیب“ یہ مذکورہ بالا دعویٰ کی دلیل مجمل ہے۔

(ج) ”یعنی محبوب و محبت میں نہیں میرا تیرا“، یہاں ”یعنی“ کا کلمہ بمنزلہ حرف تفسیر ہے ”محبوب و محبت میں نہیں میرا تیرا“ یہ مذکورہ بالا دلیل مجمل کی توضیح ہے۔ خلاصہ کلام یہ ہے کہ یا رسول اللہ ﷺ آپ مالک ہیں لہذا میں آپ کو مالک کہوں گا۔ آپ کے مالک ہونے کی دلیل یہ ہے کہ اللہ تعالیٰ جو مالک حقیقی ہے وہ آپ کا محبت صادق ہے آپ اس کے محبوب کامل ہیں محبت صادق کی مملوک اشیا کو یا محبوب کی مملوک ہیں، کیوں کہ محبت اور محبوب کے درمیان میرا مملوک اور تیرا مملوک کا برتاؤ نہیں ہوتا، اس شعر میں اللہ تعالیٰ کی مالکیت حقیقیہ کو تسلیم کیا گیا ہے اور رسول اللہ ﷺ کی مالکیت مجازیہ کو ثابت کیا گیا ہے یہ شرک نہیں۔

پھر یہ بھی سوچیے کہ اس شعر پر اعتراض کرنے والوں نے بھی کبھی کہا ہو گا کہ فلاں مکان فلاں کتاب یا فلاں قلم کا مالک میں ہوں اس کے ساتھ وہ بھی تسلیم کرتے ہوں کہ ہر چیز کا مالک اللہ تعالیٰ ہے لہذا مافی السموات و مافی الارض (ما کا خلقا و عبدا) پھر جب ان معترض صاحب نے اللہ تعالیٰ کی مملوک شے پر اپنی ملکیت کا دعویٰ کیا تو یہ شرک کیوں نہیں ہوا؟ وہ یہی جواب دیں گے کہ اللہ تعالیٰ کی ملکیت حقیقیہ و بالذات ہے، اور ان کی ملکیت مجازی ہے، تو اعلیٰ حضرت رضی اللہ عنہ کے کلام میں حقیقت و مجازی کی تاویل کیوں نہیں کرتے؟ حالاں کہ

اعلیٰ حضرت کے کلام میں ملکیت مجازی کی توضیح بھی ہے۔

حضرت شیخ العلماء نے حج بیت اللہ اور زیارت حرمین شریفین کا شرف بھی حاصل کیا ہے۔ ہم نے حرمین شریفین کے ان واقعات اور حالات کے بارے میں پوچھا جو آپ پر اثر انداز ہوئے حضرت نے ارشاد فرمایا:

سفر حج میں مجھ پر دو قسم کے اثرات مرتب ہوئے خوش کن اثرات، اور اذیت رساں اثرات، خوش کن اثرات کے اسباب کی مختصر چند مثالیں یہ ہیں (الف) جدہ میں حاجیوں کے لیے آرام دہ مسافر خانہ بنا ہوا ہے، اس سبب سے حاجیوں کو اقامت کرنے میں کافی سہولت ملتی ہے، (ب) جدہ سے مدینہ منورہ اور مکہ معظمہ تک وسیع سڑک بن گئی ہے اس وجہ سے حجاج بذریعہ بس بہ آسانی منزل مقصود تک پہنچ جاتے ہیں (ج) صفا اور مروہ کے مابین مسافت مسقف ہو گئی ہے خواہ شدید دھوپ رہے، بارش ہوتی ہو حاجیوں کے لیے اس میں طواف کی زحمت نہیں پیش آتی (د) جنت المعلیٰ اور جنت البقیع کے مزارات مقدسہ کی حاضری اور صاحب مزار کی طرف رخ کر کے ہاتھ اٹھا کر ایصال ثواب کرنے پر حکومت سعودیہ کی طرف سے اب کوئی ممانعت نہیں ہے، شاہ فیصل سے پہلے صاحب مزار کی طرف رخ کر کے کچھ پڑھتا اور ادھر رخ کر کے ہاتھ اٹھا کر ایصال ثواب کرنا جرم قرار دیا گیا تھا، جیسا کہ مولوی احمد یار خان صاحب پاکستان نے اپنے سفر نامہ میں لکھا ہے۔ (ر) حرمین طہین میں خاص کر مسجد حرام میں اور مسجد نبوی ﷺ میں صفائی کا انتظام بہت بہتر ہے۔ اب اذیت رساں اثرات کے اسباب مختصر ان کیجیے:

(الف) جدہ کے مسافر خانہ میں حجاج کے لیے بیت الخلاء بنا ہوا اور مکہ معظمہ میں مسجد الحرام کے قریب ایک بیت الخلاء عام لوگوں کے لیے ہے، بعض لوگوں کی زبانی معلوم ہوا کہ یہ ابو جہل کا مکان تھا، ان دونوں بیت الخلاء میں قدم چمے اس طرح بنائے گئے ہیں کہ ان پر بیٹھنے والے کا رخ یا تو خانہ کعبہ کی طرف ہو گا یا اس کی پشت ہو گی یہ امر نہایت تکلیف دہ ثابت ہوا۔

(ب) مسجد الحرام میں مطاف کعبہ کے کنارے متعدد عرب فوٹو گرافر کیمرہ لیے کھڑے ہیں اور حاجیوں سے فوٹو کھینچنے کی فرمائش کرتے ہیں، بعد رضا مندی ان کا فوٹو کھینچ کر ان کے حوالے کرتے ہیں اور اجرت میں ان سے طے شدہ ریال وصول کرتے ہیں۔ اس طرح یہ

لوگ بیکڑوں کیلئے روزانہ کھاتے ہیں۔ حکومت سعودیہ کی طرف سے ان لوگوں کو وہاں تصویر کشی کی عام اجازت ہے، بعض نادان حاجی گمراہ ہو جاتے ہیں ان میں سے ایک حاجی صاحب سے میں نے نہایت نرمی سے کہا کہ آپ نے اپنا فوٹو کھینچوا کر معصیت کا ارتکاب کیوں کیا؟ تو انہیں نے جواب دیا کہ ہم یہی سمجھتے تھے کہ جاندار کی تصویر کھینچنا اور کھینچنا حرام ہے مگر یہاں آنے کے بعد خیال بدل گیا، اس لیے حکومت سعودیہ کا شمار اسلامی حکومت میں ہوتا ہے، اگر یہ فعل ناجائز ہوتا تو یہ سرزمین حرم پر وہ بھی مسجد الحرام میں ہرگز نہ ہونے پاتے، ضرور یہاں کے علماء اسلام کا فتویٰ اس کے جواز پر ہوگا اسی وجہ سے حکومت سعودیہ نے اس کی اجازت دی ہوگی۔“

یہ منظر دیکھ کر اور ناواقف حاجی کی یہ بات سن کر مجھے بہت افسوس ہوا۔

حضرت شیخ العلماء نے ایک سوال کے جواب میں ارشاد فرمایا: مکہ معظمہ، مدینہ طیبہ، مصر و پاکستان و بنگلہ دیش کے متعدد علماء نے اتفاق ہوا۔ ایک ڈائری پر ان حضرات کے اسما اور خلاصہ گفتگو بھی میں نے نوٹ کر لی تھی، مگر افسوس کہ وہ ڈائری ضائع ہو گئی ان کے اسما بھی یاد نہیں رہے۔ صدر الشریعہ علیہ الرحمہ کے صاحبزادے محمد ولی حضرت عبدالصطفیٰ ازہری بھی حج کے لیے آئے تھے ان سے بھی شرف ملاقات حاصل ہوا، آپ لوگوں کی جدائی ان کو تڑپاتی ہے۔ اہل وطن احباب کے لیے دعائے خیر کرتے تھے۔

جب حرمین شریفین میں علماء و مشائخ سے ملاقات کی بات آئی تو میں سب معلوم ہوا کہ خلیفہ اعلیٰ حضرت حضرت علامہ شاہ ضیاء الدین قبلہ تاج الدینی سے ملاقات اور ان کی گرامیہ شخصیت کے بارے میں بھی سوال پوچھ لیا جائے۔ چنانچہ ہم نے حضرت کی ملاقات اور ان کی بلند پایہ شخصیت سے جو اثرات شیخ العلماء کے قلب پر پڑے ان سے تحقیق سوال پیش خدمت کیا حضرت شیخ العلماء نے ارشاد فرمایا:

حضرت مولانا ضیاء الدین صاحب قبلہ مدنی قادری مدظلہ کی ملاقات سے میں بے حد متاثر ہوا۔ جب میں حاضر بارگاہ ہوا تو اس وقت آپ صحت خیریت کے باعث لیٹے ہوئے تھے۔ میرا نام معلوم کیا تو انہیں نے سورۃ تیسیم جیلانی صاحب میرٹھی کو سمجھا، اٹھ کر بیٹھ گئے، مدد و معائنہ کے بعد جب انہیں معلوم ہوا کہ میں براؤن شریف سے

حاضر ہوا ہوں تو دوبارہ مصافحہ کیا۔ سب سے پہلے حضرت مفتی اعظم صاحب قبلہ دامت برکاتہم العالیہ، حضرت صوفی ساجد علی خان صاحب، مولانا ربیعان میاں صاحب، مولانا اختر رضا خاں صاحب اور استاذی حضرت مولانا حسین رضا خاں صاحب کی خیر و عافیت دریافت کی، پھر دارالعلوم منظر اسلام اور دارالعلوم مظہر اسلام کے حالات معلوم کیے، دوران گفتگو انہیں معلوم ہوا کہ میں نے دارالعلوم منظر اسلام بریلی سے فراغت حاصل کی ہے اور دارالعلوم مظہر اسلام میں تدریسی خدمات بھی انجام دے چکا ہوں تو حضرت نے کمال محبت سے سر بارہ مصافحہ کیا۔ اعلیٰ حضرت علیہ الرحمہ سے ہر نسبت رکھنے والے کے ساتھ ان کو کامل حسن عقیدت ہے۔ اس سے میں کافی متاثر ہوں۔ شعیب الاولیا حضرت شاہ صوفی محمد یار علی صاحب قبلہ علیہ الرحمہ کے محاسن بیان فرمانے لگے اور مولوی بدر الدین سلمہ کی خیریت دریافت فرمائی، دارالعلوم فیض الرسول کے حالات دریافت کیے، میں نے ان کی خیریت اور دارالعلوم کے حالات بتانے کے بعد دریافت کیا کہ مولوی بدر الدین سلمہ اور دارالعلوم فیض الرسول کا علم آپ کو کیسے ہوا؟ آپ نے جواباً ارشاد فرمایا کہ آپ کے دارالعلوم فیض الرسول کی روئیداد مولوی بدر الدین صاحب نے بعض حجاج کی معرفت میرے پاس بھیجی، میں نے اس کا بغور مطالعہ کیا ہے، اس میں وہاں کے مدرسین کی فہرست درج ہے، آپ کے وہاں سے ماہنامہ فیض الرسول کے کئی پرچے بذریعہ ڈاک مجھے ملے ہیں اور آپ کے مضامین بھی اس میں شائع ہوئے، میں نے ان کا مطالعہ کیا، مولوی بدر الدین صاحب کی تصنیف کردہ کتاب سوانح اعلیٰ حضرت بھی میرے پاس پہنچ چکی ہے، ان ذرائع سے میں نے آپ لوگوں کو جانا۔

حضرت مولانا ضیاء الدین صاحب نے نہایت مصلحت سنی ہیں وہاں حاضر ہونے کے بعد ان کے تعلق فی الدین کا مشاہدہ ہوا دنیا کی کوئی مصلحت اس مرد با خدا کی شیشیر سنیت کو کند نہیں کر سکتی ان کے دولت کدہ پر محفل میلاد کا انعقاد ہوتا رہتا ہے جس میں صلوٰۃ و سلام بھی پڑھا جاتا ہے مدینہ طیبہ میں ہزار سنی صحیح العقیدہ لوگوں کے آپ ریح نظر ہیں وہاں کے خاص و عام سنی حضرات ان کی طرف استسکون میں رجوع کرتے ہیں، ان مذکورہ بالا حالات نے مجھ پر گہرا اثر ڈالا۔

ہم نے سوال کیا سب سے پہلے حضور اعلیٰ حضرت علیہ الرحمہ سے کب متعارف ہوئے اور ان سے شرف نیاز کب حاصل ہوا؟ آپ اعلیٰ

حضرت کی تصانیف کے مطالعہ سے کس حد تک متاثر ہوئے؟

جواباً ارشاد ہوا: میں اپنے زمانہ طالب علمی کے ابتدائی ایام میں اساتذہ سے اعلیٰ حضرت علیہ الرحمہ کا اسم گرامی سنا کرتا تھا اور جب پہلی بار حضرت صدر الشریعہ علیہ الرحمہ کے ساتھ طلب علم کے لیے بریلی شریف ۱۳۳۹ھ میں گیا تو اعلیٰ حضرت کا دیدار میں نے اپنی ظاہری آنکھوں سے کیا، حضور رمضان شریف میں نئی تال تشریف لے گئے تھے وہاں سے واپسی کے بعد کمزوری اور جسمانی انضمام بڑھتا ہی چلا جا رہا تھا، آپ طہر کے وقت لوگوں کی مدد سے مسجد تشریف لایا کرتے تھے اور مغرب کی نماز ادا کرنے کے بعد مکان تشریف لے جاتے تھے۔ اس دوران بہت سے ارباب علم اور حاجت مند حضرات ان کے گرد بیٹھ کر مسائل دریافت کیا کرتے تھے اور میں بھی وہیں بیٹھ کر گفتگو سنا کرتا تھا، صغریٰ اور ابتدائی درجہ کا طالب علم ہونے کی وجہ سے مجھے کبھی بھی سوال پوچھنے کی ہمت نہیں ہوئی، ۱۳۴۰ھ ماہ صفر میں اعلیٰ حضرت رضی اللہ عنہ کا وصال ہوا، میں اس وقت بریلی شریف ہی میں زیر تعلیم تھا۔ اعلیٰ حضرت کی مصنفات علم و فضل کا بحر بیکراں ہیں، جس فن پر اور علم کے جس موضوع پر قلم اٹھایا معلومات اور تحقیق کے دریا بہا دیے ہیں، میں نے خصوصیت کے ساتھ علوم دینیہ اور عقائد کے سلسلہ میں تحقیقی علم اعلیٰ حضرت علیہ الرحمہ کی تصانیف سے ہی حاصل کیا ہے، فتاویٰ رضویہ سے میں کافی متاثر ہوں۔

ہم نے اگلا سوال مشرقی یوپی کی عظیم روحانی شخصیت شعیب الاولیاء حضرت صوفی شاہ محمد یار علی صاحب علیہ الرحمہ کے بارے میں کیا کہ براؤں شریف میں رہ کر حضرت شعیب الاولیاء کی سیرت و شخصیت کا مطالعہ کرنے کا حضرت شیخ العلماء کو کافی موقع ملا تھا۔

حضرت نے ارشاد فرمایا: میں ان سے کافی متاثر ہوں۔ آپ کو شریعت و طریقت کا پابند پایا آپ کا قول آپ کے عمل کے موافق تھا، ان کے بلا تصنیف میں کوئی ایسی منزل نہیں جو شریعت ظاہرہ سے متصادم ہو، آپ دینی امور کی تعلیم و تعلم کو مقدم سمجھتے تھے۔ اسی خیال کے پیش نظر آپ نے دارالعلوم فیض الرسول قائم کیا، آپ وسیع النظر، فراخ دل، غیر متعصب انسان تھے، ان کی یہ کوشش نہیں رہی کہ اس دارالعلوم میں وہی علماء مدرس ہوں جو یار علوی ہوں، اس ادارہ میں رضوی، اشرفی، نسبی، امجدی، مختلف روحانی خانوادے کے مدرسین ہیں اور سب کے

ساتھ آپ کا حسن سلوک برابر رہا، علمائے دین کا احترام پیش از پیش کرتے تھے۔ ان کا تقویٰ، ان کی روحانیت، ان کی کرامت کی ایسی شہرت ہوئی کہ مسلم غیر مسلم امیر و غریب بکثرت اپنی اپنی حاجت برآری کے مقصد سے یہاں حاضری دیتے گئے۔

آپ کے ساتھ اہل ہنود کے حسن عقیدت کا یہ عالم رہا کہ جب انہیں معلوم ہوا کہ مدرسہ، مسجد اور خانقاہ کی تعمیر کے لیے آپ کو زمین کی ضرورت ہے اور اگر زمین منہل سکی تو براؤں شریف سے منتقل ہو کر کہیں دوسری جگہ آباد ہو جائیں گے جہاں یہ تینوں عمارتیں تعمیر کر سکیں تو بابو مہنت سنگھ (ساکن جملا جوت) اور بابو بھو سنگھ (ساکن گوہر قتی) نے اپنی مشترکہ زمین کا ایک بہت بڑا پلاٹ براؤں شریف کی آبادی سے متصل آپ کی خدمت میں مفت بطور نذرانہ کے پیش کر دیا (کیوں کہ یہ دونوں صاحبان اپنی اپنی مشکلات میں آپ کی طرف رجوع کر کے فائز المرام ہو چکے تھے اس لیے ان لوگوں کو آپ کی جدائی گوارہ نہیں ہو سکی چنانچہ آپ اس قطعہ زمین پر دارالعلوم فیض الرسول اور مسجد اور خانقاہ کی تعمیر کرائی۔ براؤں شریف کی حاضری سے پیشتر جب میں متقدمین اولیاء کرام میں سے کسی ولی کی سوانح عمری کا مطالعہ کرتا اور ان کی کسی کرامت کو پڑھتا تو دل میں تمننا پیدا ہوتی کہ کاش میں اس زمانہ میں کسی ایسے ہی صاحب کرامت بزرگ سے شرف حاصل کرتا، الحمد للہ لعلہ الکریم کہ براؤں شریف آنے کے بعد اور آپ کی کرامت دیکھنے اور سننے کے بعد یہ تمننا پوری ہو گئی۔

بعض بعض سن ایاس میں پہنچے ہوئے اولاد سے محروم مردوزن آپ کی خدمت میں حاضر ہوئے اور آپ کی دعا کی برکت سے صاحب اولاد ہو گئے، شہرت گڑھ کے راجہ صاحب نے آپ کی طرف رجوع کیا تو آپ نے اولاد دہریہ کی اسے بشارت دی (حالانکہ یہ پیشین گوئی لکھنؤ میڈیکل کالج کے ڈاکٹروں کے فیصلے کے خلاف تھی نیز آپ کی یہ پیشین گوئی سادھوں اور جوگیوں کی پیشین گوئی کے خلاف بھی تھی) الحمد للہ کہ آپ کی پیشین گوئی درست ثابت ہوئی اور راجہ صاحب نے آپ کو دوبارہ بلایا اور ایک فارم بطور نذرانہ کے آپ کی خدمت میں پیش کرنا چاہا مگر آپ نے قبول نہیں کیا۔

بانی کے راجہ صاحب بھی آپ کی خدمت میں حاضر ہوئے اور قانداہ المرام ہوئے آپ کے کشف و کرامات کے واقعات ایک نہیں بلکہ

صد ہا ہیں، اس کی تفصیل کے لیے ایک دفتر درکار ہوگا، میں اسے ہی پر اکتفا کرتا ہوں۔

ہم نے سوال کیا آپ کے برادر عزیز مولانا یزدانی صاحب مرحوم کی علمی استعداد کتنی تھی؟ ان کے کارنامے کیا ہیں؟
شیخ احمد نے ارشاد فرمایا: آپ کے سوال کا جواب مفصل چاہتا ہوں، میں عرض سے اس فکر میں ہوں کہ آپ کے حالات زندگی قلم بند کروں، مگر کثرت کار نے اب تک مہلت نہیں دی، اس وقت مختصر چند باتیں عرض کرتا ہوں:

(الف) آپ معیاری عالم اور قابل مدرس تھے، حضرت صدر الشریعہ علیہ الرحمہ نے فرمایا کہ مولوی غلام یزدانی علیہ الرحمہ کا شمار اجمیر شریف کے ممتاز طلبہ میں تھا۔

(ب) حضرت مفتی اعظم صاحب قبلہ نے ان کے انتقال کے بعد فرمایا: مولوی غلام یزدانی علیہ الرحمہ انتقال کر گئے اب ہم کو ایسا قابل مدرس ملنا مشکل ہے میں نے ان کے لکھے ہوئے فتویٰ دیکھے تو معلوم ہوا کہ انہیں فتویٰ نویسی میں کمال حاصل تھا، سبحان اللہ کیا شان افتاحی۔

(ج) ہندوستان اور پاکستان کا جب بتوارہ ہوا اور مولانا سردار احمد صاحب قبلہ علیہ الرحمہ پاکستان میں رہنے پر مجبور ہو گئے تو مفتی اعظم صاحب قبلہ نے فرمایا کہ: اپنی جگہ کسی کو منتخب کر کے جائے اس پر مولانا سردار احمد صاحب نے فرمایا: مولوی غلام یزدانی میری جگہ کا میاں بی کے ساتھ تدبیری خدمات انجام دے سکتے ہیں، بلا تامل ان کو بلا لیجیے۔

نوٹ: اس زمانہ میں مدرسہ مظہر اسلام میں ایسے قابل قابل طلبہ موجود تھے جن کو پڑھانا آسان کام نہیں تھا۔ چنانچہ برادر عزیز مولوی غلام یزدانی علیہ الرحمہ دارالعلوم مظہر اسلام پہنچے اور طلبہ نے ان کو سراہنا شروع کیا تو مفتی اعظم نے مولانا سردار احمد صاحب کو بذریعہ خط اطلاع بھیجی کہ مولوی غلام یزدانی صاحب نے دارالعلوم مظہر اسلام میں کام شروع کیا ہے آپ کا انتخاب درست ثابت ہوا، طلبہ ان کے حسن تدبیر سے مطمئن ہیں، اس دارالعلوم کو نعم البدل مل گیا۔

(د) دارالعلوم حسن العلوم گھوٹی ضلع اعظم گڑھ کی تعمیر و ترقی میں انہوں نے بڑھ چڑھ کر حصہ لیا، وہ اس دارالعلوم کے بانی ہیں، ان کی یہ خدمت غسانی اغراض سے پاک و صاف تھی، انہوں نے یہ ادارہ قائم کر کے قوم کے ہاتھ میں دے دیا اس پر اپنا تسلط باقی نہیں رکھا۔

عزیز موصوف اور ان کی حسن کارکردگی کا تذکرہ میں اسے ہی پر اکتفا کرتا ہوں، پھر اگر موقع ملا تو مزید معلومات فراہم کروں گا۔

حضرت شیخ العلماء کی زندگی عرصہ دراز سے خلوت خانہ اور گوشہ عبادت میں گزر رہی ہے، تدریسی اوقات کے علاوہ تمام تر وقت اور ادو وظائف اور تہجیل میں گزرتا ہے، میلان طبع تصوف کی طرف پیش از پیش ہے، ہم نے حضرت کی زندگی کے اس پہلو سے متعلق بھی ایک وقت کئی سوال کر ڈالے کہ آپ کا میلان طبع تصوف کی طرف کب ہوا؟ آپ کو کس مرشد کامل سے بیعت و خلافت حاصل ہوئی؟ آپ کے خلفا کون ہیں؟ حضرت نے ان سوالوں کے جوابات مختصر بیان فرمائے:

بریلی شریف کے دوران قیام میں ۱۳۷۹ھ میں مجھ پر کیف کا عالم طاری ہوا اور میں مسلسل چھ سال با وضو رہا اور فرائض کے ساتھ تہجد کا بھی پابند رہا، مجھے حضرت سید شاہ محمد اسماعیل حسن مارہروی علیہ الرحمہ سے شرف بیعت حاصل ہے، مجھے حضرت تاج العلماء صاحب آستانہ قادریہ برکاتیہ سے اور صدر الشریعہ بدرالطریقہ علیہ الرحمہ اور تاجدار اہل سنت حضرت مفتی اعظم ہند دامت برکاتہم القدیسیہ اور عزیز الاولیاء صاحب رام پوری سے اجازت و خلافت حاصل ہوئی، حضرت سجادہ نشین صاحب قبلہ (پچھو چھ مقدسہ) سے بھی فیوض و برکات حاصل ہیں۔ میرے خلیفہ اول مولانا نعیم الدین صدیقی (شیخ الحدیث مدرسہ ترویج الاسلام امرڈو بھا ضلع بستی) ہیں اور خلیفہ ثانی مولوی سید نظام الدین صاحب (سیتا پوری) مدرس مدرسہ ارشاد العلوم موضع شمس ضلع بہرائچ ہیں۔ □□□

ڈاکٹر خواجہ اکرام کو اردو و ہمیشہ جاپان کی جانب سے ایوارڈ جاپان کا آئن لائن اردو اخبار جو تقریباً پچاس ملکوں میں پڑھا جاتا ہے اور جاپان میں مقیم ہندوستانیوں، پاکستانیوں اور اردو بولنے والی کمیونٹی کے لیے ادبی، تہذیبی اور ثقافتی پروگرام منعقد کرتا رہتا ہے اور ہر سال اردو تہذیب جاپان کی سالگرہ پر شاندار تقریب کا اہتمام بھی کرتا ہے۔ اس موقع سے سال کے بہترین کالم نگار کو جیوری کے فیصلے پر ایوارڈ سے بھی نوازا جاتا ہے۔ ۲۰۱۰ کے لیے ڈاکٹر خواجہ اکرام کو اس ایوارڈ کے لیے منتخب کیا گیا ہے جو ۲۸ مئی کو جاپان کے شہر ٹوکیو میں منعقد ہونے والی تقریب میں دیا جائے گا۔ جام نور کی پوری ٹیم اس ایوارڈ کے لیے ڈاکٹر خواجہ اکرام کو مبارکباد پیش کرتی ہے۔